

ముకుందనామకం వరం సుదర్శనాది ధారిణం
దశావతారమద్భుతం గజేంద్రవర్యరక్షకం
సురేశ్వరం రమేశ్వరం శుభంకరం శివంకరం
శమాదిసద్గుణప్రదం నమామ్యహం సదా హరిం | ౧

సరోజజామనోహరం సుభక్తనిత్యపాలకం
కరాబ్జపాంచజన్యసంధృతార్తరక్షకారిణం
సమస్తవేదరక్షకం చ మంథరస్యధారిణం
సమస్తలోకరక్షకం నమామ్యహం సదాహరిం | ౨

జరాదిదుఃఖ వారిణం వరప్రదం శుభప్రదం
గదాధరం మహామతిం సదా విముక్తిదాయకం
హిరణ్యచక్రుహంతకం చ బాలభక్తపాలకం
సదార్తత్రాణకారకం నమామ్యహం సదాహరిం | ౩

అనంతతల్పశాయినం అనంతబుద్ధిశాలినం
సురాదినిత్యపూజితం కరాగ్ర నందకం ధరం
బలిప్రదర్పనాశకం ఘృణాకరం యశస్కరం
సదాశివప్రియార్చితం నమామ్యహం సదాహరిం | ౪

చరాచరాదినాయకం సుకామచిత్తపోషకం
సహస్రబాహుమర్దనం దశాననాదిమారణం
కుఠారహస్తధారిణం చ శార్ఙ్గధన్వధారిణం
మునీంద్రబృందవందితం నమామ్యహం సదాహరిం | ౫

హాలాయుధస్యధారిణం చ దేవకీసునందనం
ధనంజయాదిపాలకం చ యాజ్ఞసేనిరక్షకం
అపారదైత్యసూదనం ప్రపంచశాంతిదాయకం
యదుప్రభుం జగద్గురుం నమామ్యహం సదాహరిం | ౬

సమస్తవిశ్వనాయకం సుధాసముద్రవాసితం
చతుర్భుజం మహావిభుం విశాలనేత్రసుందరం
కలౌభవిష్యబర్పరాదిహీనరాక్షసాంతకమ్
తురంగవాహశోభితం నమామ్యహం సదాహరిం | ౭

విశాలవిశ్వవల్లభం సునీలమేఘశ్యామలం
సుధాకరార్కలోచనం చ నాగరాజపోషకం
నిరంతరంపఠంతియేతుస్తోత్రరాజమాదరే
అవశ్యమాప్నువంతితేక్షితీశ్వరస్యరక్షణం | ౮